

ගිවිසුම

නිෂ්පාදන

1985 අංක 21 දරණ ශ්‍රී ලංකා විදේශ සේවා නියුක්ති කාර්යාංශය පනතින් සංස්ථාපනය කරන ලද ස්වකීය ප්‍රධාන කාර්යාලය බත්තරමුල්ල, කොස්වත්ත, ඩෙන්සිල් කොබ්බෑකඩුව මාවත අංක 234 හි පිහිටි ශ්‍රී ලංකා විදේශ සේවා නියුක්ති කාර්යාංශය (මෙහි මින් මතු කාර්යාංශය යැයි සඳහන් කරනු ලබන අතර එකී කාර්යාංශයේ අනුප්‍රාප්තිකයන් හා අද්මිනිස්ත්‍රාස්කරුවන් ද ඇතුළත්ව) පළමු වන පාර්ශවයට ද,

සහ

මෙහි මින් මතු සේවා නියුක්තිකයා යැයි කියනු ලබන.....¹ ග්‍රාම නිලධාරී කොට්ඨාශයේ² ප්‍රාදේශීය ලේකම් කොට්ඨාශයේ³ හි පදිංචි (ජා.භූ.අ⁴) හිමි⁵ (එකී සේවා නියුක්තිකයාගේ උරුමකරුවන්, පොල්ම:කරුවන් හා අද්මිනිස්ත්‍රාස්කරුවන් අදහස් කෙරෙන හා ඇතුළත්ව) යන අය දෙවන පාර්ශවයට ද බැඳී⁶ දින බත්තරමුල්ලේ දී පහත පොරොන්දු ගිවිසිලි වලට එකඟව ඇති කරගත් ගිවිසුමේ වගනම්,

01. දකුණු කොරියානු රාජ්‍යයේ⁷ ආයතනයේ⁸ දිනැති ගිවිසුම (කොරියානු රැකියා ගිවිසුම) ප්‍රකාරව කම්කරු සේවකයකු වශයෙන් සේවය කිරීමට (මින් මතු විදේශ රැකියාව ලෙස හැඳින්වෙන) පළමු පාර්ශවය එකඟව ඇත.

02. මෙම විදේශ රැකියා අවස්ථාව ශ්‍රී ලංකාවට ප්‍රදානය කර ඇත්තේ දකුණු කොරියානු රජය යටතේ සංස්ථාපිත කම්කරු අමාත්‍යාංශය සමඟ ශ්‍රී ලංකා රජය වෙනුවෙන් විදේශ රැකියා විෂය අමාත්‍යාංශය 2017 වසරේ නොවැම්බර් මස 29 දින ඇති කරගත් ගිවිසුම් ප්‍රකාරව බවත් එම ගිවිසුමේ කොන්දේසි වලට අනුකූලව මෙහි සඳහන් විදේශ රැකියා අවස්ථාව සේවා නියුක්තිකයා වෙත ලැබුණු බවටත් මෙම විදේශ රැකියාව සඳහා පිටව යාමට මෙම ගිවිසුමට ඇතුළත් වන්නේ විදේශ රැකියා අමාත්‍යාංශය යටතේ පවතින සංස්ථාපිත ආයතනයක් වූ සහ මෙහි පළමු පාර්ශවය වූ ශ්‍රී ලංකා විදේශ සේවා නියුක්ති කාර්යාංශය සමඟ බවත් කොරියානු රැකියා ගිවිසුම කිසිම අවස්ථාවකදී සේවා නියුක්තිකයා විසින් උල්ලංඝනය කල හොත්, එකී කොරියානු රැකියා ගිවිසුමට අනුව එකඟ වූ රැකියා ස්ථානය අතහැර ගියහොත් ශ්‍රී ලංකාවේ කිරීති නාමයට බලවත් හානියක් හෝ අගතියක් සිදුවන බවත් පළමු පාර්ශවයේ මහජන සේවා කටයුතු සඳහා බලවත් අගතියක් සිදු වන බවත් ශ්‍රී ලංකාවේ රැකියා අපේක්ෂකයින්ට අනාගතයේ දී විදේශ රැකියාවන් ලබාගැනීමේ දී අහිතකර තත්වයක් උද්ගත විය හැකි බවත් එකී විදේශ රැකියාවේ වටිනාකම ශ්‍රී ලංකාවේ වලංගු මුදලින් රුපියල් ලක්ෂ විස්සක් (රු.2000,000/-) බවත් දෙපාර්ශවය පිළිගනී.

03. විදේශ රැකියාවේ කාලසීමාව එම රැකියාව භාරගත් දින සිට මාස⁹ කාලයක් විය යුතුයි. එසේ වුවද ස්වකීය පරම අභිමතය පරිදි එකී රැකියාවේ කාලසීමාව දීර්ඝ කිරීමට හෝ අඩුකිරීමට සහ/හෝ අවසන් කිරීමට ඇති අයිතිය විදේශ රැකියාව ප්‍රදානය කරන ආයතනය විසින් එය වෙනම තබා ගනු ලැබේ. දීර්ඝ කිරීමක් කරනු ලබන අවස්ථාවක මෙහි නිශ්චිතව දක්වා ඇති පරිදි වූ නියමයන් හා

කොන්දේසි ඊට අදාළ විය යුතු අතර මෙම ගිවිසුම සහ ඇප බැඳුම්කරය විදේශ රැකියාව දීර්ඝ කරණ ලද කාලයට ද වලංගු විය යුතුය.

04. කිසිදු අවස්ථාගත කරුණක් යටතේ වුවද සේවා නියුක්තිකයාට පූර්ණ කාලීනව හෝ අර්ධ කාලීනව සේවා යෝජකයාගේ අවසරයකින් තොරව හෝ පළමු පාර්ශවයේ අවසරයකින් තොරව වෙනත් යම් රැකියාවක නිරත වීමට හිමිකම් හෝ අවසර නොමැති අතර සේවා යෝජකයාගේ හෝ පළමු පාර්ශවයේ අවසරයකින් තොරව සිය වැඩ කරන ස්ථානයෙන් ඉවත් නොවිය යුතුය.

05. රැකියාවේ කාලසීමාව සම්පූර්ණ කිරීමට පෙරාතුව සේවා නියුක්තිකයා සිය කැමැත්තෙන් ප්‍රදානය කරන ආයතනයෙන් ඉවත්ව ගිය අවස්ථාවක සේවා නියුක්තිකයා විසින් එම අවස්ථාව වන විට එම රැකියා ආයතනයට අයවිය යුතුව තිබූ යම් මුදලක් වේ නම් එකී සමාගම හෝ සමාගම් විසින් තීරණය කරනු ලැබිය හැකි එවැනි මුදලක් සේවා නියුක්තිකයා විසින් ප්‍රදානය කරන ආයතනයට ගෙවිය යුතුය.

06. මෙම ගිවිසුමේ වලංගු කාලය කොරියානු රැකියා ගිවිසුම ප්‍රකාරව විදේශ රැකියාව සඳහා දකුණු කොරියාවට ගොඩබසින මොහොතේ සිට කොරියානු රැකියා ගිවිසුම ප්‍රකාරව නියමිත සේවා කාලය හා දීර්ඝ කරන ලද සේවා කාලය විය යුතුය.

07. එකී විදේශ රැකියාවට අදාළ දීමනා ගෙවීම/ගෙවීම් හෝ පාරිශ්‍රමික, ප්‍රදානය කරන ආයතනය හෝ සාමාජික සමාගම හෝ කළමනාකරණ සමාගම හෝ ශ්‍රී ලංකා විදේශ සේවා නියුක්ති කාර්යාංශය සමඟ සේවා නියුක්තිකයා විසින් අත්සන් කරන ලද සේවා ගිවිසුමේ නියමයන් හා කොන්දේසි අනුව සේවා නියුක්තිකයා වෙත ගෙවනු ලැබේ.

අ) සේවා නියුක්තිකයාගේ විෂමාවාර ක්‍රියාවන් හෝ හැසිරීමක් මත සේවයෙන් පහකරනු ලැබූ/රටින් පිටමං කරනු ලැබූ විට සියළුම වියදම් ද නැවත ශ්‍රී ලංකාවට අදාළ පැමිණීමේ ගුවන් ගමන් ගාස්තු ආතුළුව සේවා නියුක්තිකයා විසින් දැරිය යුතුය.

08. සේවා නියුක්තිකයා දකුණු කොරියානු රාජ්‍යයේ සේවයේ යෙදී සිටින කාලය තුළදී එම ආයතනයේ ඉහල නිලධාරීන් විසින් ඔහුට දෙනු ලබන උපදෙස් අනුව කටයුතු කල යුතු අතර, ඔහුගේ රැකියාවේ කාර්යය නිසි ලෙස ඉටු කල යුතුය. තවද ප්‍රදානය කරන ආයතනය සෑහීමකට පත්වන පරිදි ස්වකීය රාජකාරිය ඔහු විසින් නිසි ලෙස කරගෙන යාම, ඉටු කිරීම කල යුතුය.

09. මෙහි පහත සඳහන් කරනු ලබන යම් හේතුවක් හෝ කිහිපයක් මත යම් අවස්ථාවක මෙම ගිවිසුම අවලංගු කිරීමේ සහ සේවා නියුක්තිකයා ආපසු කැඳවීමේ බලය සහ නිදහස පළමු පාර්ශවයට තිබේ.

(අ) සේවා නියුක්තිකයාගේ වැඩ සහ / හෝ හැසිරීම ප්‍රදානය කරන ආයතනය විසින් හෝ සාමාජික සමාගම විසින් හෝ කළමනාකරණ සමාගම විසින් අසතුටුදායක බව තීරණය කරනු ලැබුවහොත්,

(ආ) අසනීප තත්වය නිසා හෝ සේවා නියුක්තිකයාගේ සෞඛ්‍ය තත්වය රැකියාව අඛණ්ඩව කරගෙන යාම සඳහා අයෝග්‍ය හෝ නුසුදුසු බව තීරණය කල හොත්,

(ඇ) සේවා නියුක්තිකයා විසින් මෙහි දක්වා ඇති නියමයන් හෝ කොන්දේසි අනුව ක්‍රියා කිරීම පැහැර හැරියොත්,

(ඈ) සේවා නියුක්තිකයා රාජ්‍ය විරෝධී (ශ්‍රී ලංකා රජය හා දකුණු කොරියානු රජය යන දෙකම) ක්‍රියාවලට මැදිහත් වීම නිසා හෝ එවැනි ක්‍රියාවලට සහභාගී වී සිටින බවට සැක කිරීම නැතහොත් එකී ශ්‍රී ලංකා සහ දකුණු කොරියානු රාජ්‍යයන් සම්බන්ධයෙන් හෝ ඒවායේ ජනතාව සිරිත් විරිත් හෝ සංස්කෘතිය සම්බන්ධයෙන් අගතිගාමී ප්‍රකාශ කළ හොත්,

10. නියමිත රැකියාවේ කාල සීමාව සම්පූර්ණ කිරීමෙන් පසු හෝ මේ ගිවිසුමේ නියමයන් අනුව රැකියාව අවසන් කළ පසු සේවා නියුක්තිකයා වහාම ශ්‍රී ලංකාවට පැමිණිය යුතු අතර එසේ පැමිණ සති දෙකක් ඇතුළත දී පළමු පාර්ශවයට දැනුම් දිය යුතුය.
11. සේවා නියුක්තිකයා විසින් මේ ගිවිසුම උල්ලංඝනය කළ අවස්ථාවකදී ශ්‍රී ලංකාවේ වලංගු මුදලින් රුපියල් ලක්ෂ විස්සක (රු.2000,000/-) මුදලක් ඉල්ලා සිටි විට පළමු පාර්ශවය වෙත ගෙවීමට සේවා නියුක්තිකයා සහ /හෝ ඇප කරුවන් (ඇපබැඳුම්කරයේ පරිදි) එක්ව හෝ වෙන් වෙන්ව යටත් වන බව මෙයින් එකඟ වේ.
12. විදේශ රැකියාව ප්‍රදානය කරනු ලබන දකුණු කොරියානු ආයතනය සමඟ ඇති කරගත් කොරියානු රැකියා ගිවිසුමට අනුව සේවය අවසන් කිරීමට පූර්ණ නිදහස සේවා නියුක්තිකයාට පවතියි. මෙම ගිවිසුම හා ඇපබැඳුම්කරය අදාළ විදේශ රැකියාව අනිවාර්යයෙන් කළ යුතුය යනුවෙන් බැඳීමක් ඇති කිරීමට හෝ සේවා නියුක්තිකයාගේ කැමැත්ත පරිදි රැකියාවක් කිරීමට ඇති නිදහසට මෙම ගිවිසුම කිසිදු බාධාවක් ඇති නොකරයි. නමුත් මෙම විදේශ රැකියාව හේතුවෙන් කොරියානු රාජ්‍යයේ රැකියා කිරීම සඳහා අවසර ලැබී ඇති බැවින් අදාළ රැකියාව නොකොට කොරියානු රාජ්‍යයේ නීති විරෝධී ලෙස සේවා නියුක්තිකයා රැඳී සිටීම වැලැක්වීම සඳහාත් මෙම ගිවිසුමේ විදේශ රැකියාව සඳහා කොරියානු රාජ්‍යයේ විසා බලපත්‍රය වසර 03 කට විසා ලැබී ඇති බැවින් කිසියම් හෝ හේතුවක් මත විදේශ රැකියාව අවසන් වුවහොත් අදාළ විසා බලපත්‍රය අවසන් නොවුවද වහාම සේවා නියුක්තිකයා ශ්‍රී ලංකාවට පැමිණිය යුතුය.
13. මෙම ගිවිසුම යථා පරිදි බලාත්මක කරගැනීම සඳහා පළමු පක්ෂය පිළිගත් ඇප කරුවන් දෙදෙනෙකු සේවා නියුක්තිකයා වෙනුවෙන් සේවා නියුක්තිකයා විසින් ඉදිරිපත් කළ යුතු අතර එකී ඇපකරුවන් පළමු පක්ෂය සමඟ සේවා නියුක්තිකයා විසින් ඒකපාක්ෂිකව මෙම ගිවිසුම උල්ලංඝනය නොකරන බවට තහවුරු කිරීම පිණිසත් එලෙස මෙම ගිවිසුම උල්ලංඝනය කළහොත් සේවා නියුක්තිකයා විසින් පළමු පක්ෂයට ගෙවීමට බැඳී සිටින රුපියල් ලක්ෂ විස්සක (රු.2000,000/-) මුදල එකී ඇපකරුවන් හෝ සේවා නියුක්තිකයා එක්ව හෝ වෙන් වෙන්ව පළමු පක්ෂය විසින් ඉල්ලා සිටි අවස්ථාවකදී ගෙවිය යුතු වේ. ඒ අනුව පහත සඳහන් ඇපකරුවන් සේවා නියුක්තිකයා විසින් ඉදිරිපත් කරනු ලබයි.

පළමු ඇපකරු ලෙස

.....¹⁰ ග්‍රාම නිලධාරී කොට්ඨාශයේ¹¹
 ප්‍රාදේශීය ලේකම් කොට්ඨාශයේ
¹² ලිපිනයෙහි පදිංචි (ජා.හැ.අං
¹³) හිමි
¹⁴ ද,

දෙවන ඇපකරු ලෙස

.....¹⁵ ග්‍රාම නිලධාරී කොට්ඨාශයේ¹⁶
 ප්‍රාදේශීය ලේකම් කොට්ඨාශයේ
¹⁷ ලිපිනයෙහි පදිංචි (ජා.හැ.අං
¹⁸) හිමි
¹⁹ ද,

14. මෙම ගිවිසුම සම්බන්ධයෙන් පැන නඟින සියලු ආකාරයේ කටයුතු සහ ආරවුල් සම්බන්ධයෙන් අධිකරණ බලය ශ්‍රී ලංකා විදේශ සේවා නියුක්ති කාර්යාංශය පිහිටි දිසා අධිකරණ බල සීමාව විය යුතු බව පාර්ශවකරුවන් වැඩි දුරටත් පිළිගෙන එකඟ වනු ලබන බවටත් මෙම ගිවිසුම මගින් තව දුරටත් මෙලෙස සාක්ෂි දරණු ලැබේ.

අ) මෙම ගිවිසුමේ කාර්යයන් සඳහා සියළුම දැනුම් දීම් සේවා නියුක්තිකයාගේ හා ඇපකරුවන්ගේ ඉහත දක්වා ඇති ලිපිනයන්ට ලිපි, සිතාසි හා නොතිසි භාර දීම වලංගු හා නිසි භාරදීමක් ලෙස පාර්ශවයන් එකඟ වී පිළිගනු ලබයි.

ඉහත පළමු පාර්ශවය සහ දෙවන පාර්ශවය ඉහත සියලු ප්‍රකාශයන්ට එකඟව වගකීම් මැනවින් අවබෝධ කරගත් බැවින් ඉහත සියලු ප්‍රකාශයන්ට නියමිත වගකීම් භාරගැනීම සඳහා බන්තරමුල්ලේ දී අත්සන් තබන ලදී.

පළමු පාර්ශවය

.....

නම :-

තනතුර :- නියෝජ්‍ය සාමාන්‍යාධිකාරී, (පුහුණු) / කළමනාකරු, බදවාගැනීම් (කොරියානු) අංශය
ශ්‍රී ලංකා විදේශ සේවා නියුක්ති කාර්යාංශය

(38.11.08 අංක දරණ අධ්‍යක්ෂක මණ්ඩල තීරණය ප්‍රකාරව 1985 අංක 21 දරණ ශ්‍රී ලංකා විදේශ සේවා නියුක්ති කාර්යාංශ පනතේ 16(2) ඇ වගන්තිය ප්‍රකාරව බලය පැවරීම මත)

දෙවන පාර්ශවය

.....
සේවා නියුක්තික (අත්සන)

සාක්ෂි

- 1.
(නම, ජාතික හැඳුනුම්පත් අංකය) (අත්සන)
- 2.
(නම, ජාතික හැඳුනුම්පත් අංකය) (අත්සන)

මෙම ඇප බැඳුම්කරයේ අඩංගු කරුණු මා විසින් මෙහි සඳහන් සියලු පාර්ශවයන්ට කියවා පැහැදිලි කර දුන් පසු එම කරුණු තේරුම්ගෙන මා ඉදිරියේ දී මෙම ලියවිල්ලට හා මෙම ලියවිල්ලෙහි තවත් පිටපත් දෙකකට ඔවුනොවුන් විසින් වර්ෂ දින දී බන්තරමුල්ලේදී අත්සන් තබන ලද බවට මෙයින් සහතික කරමි.

නීතිඥ